

सन्तु पठायो आ (१३१)

आयो आयो आयो आ सुन्दर दींहु आयो।
अमां सुख देवी अ खे बचिड़ो आ ज़ायो॥

देवनि दुलारो ऐं सन्तनि प्यारो साई
सूफी कुल सिरताज सच में सोभारो साई
पसी मुखु लाल जो आ कामु भी लजायो॥

जेद्राहुं तेद्राहुं नाम धुनि सहज थियण लगी
सभिनी जी मति प्रभू चरण कमल पगी
कलिजुग में थियो आहे सतिजुग सुहायो॥

स्वामी आत्माराम अची चोलिड़ी पहिराई आ
प्रेम सां पुकारे चयो धन्यु सुखबाई आ
महा भाग्य रोचल तो प्रभु पुट्ट पायो॥

चारों तरफ रस जी सरिता वहाईदो
पतित पुनीत करे नामड़ो जपाईदो
जिते किथे सतिसंग जो पको थींदो पायो॥

श्री राधे राधे नाम जी धुनिड़ी कराईदो
विरह जी कथा में रसिकनि रुआईदो
अज्ञानी अंधनि खे आ अलखु लखायो॥

बाबलु बाबलु साईं सभेई सद्दींदा
ईश्वर जो घरिड़ो अन्दर में अद्दींदा
साकेत सहेली अ खे सन्त करे पठायो॥

जुग जुग जीओ साईं अमां सुख देवी लाल
कुटिल कमीणा केई नाम सां कया निहालु
पतित पावनु विरुदु वेदनि आ गायो॥